

काँपीराइट एक्ट के मामले में वकील गिरफ्तार, रिमांड पर लिया

फैक्ट्री में दबिश देकर एडवोकेट को किया गिरफ्तार, ब्रांडेड कंपनियों के लोगो व कपड़े जप्त

अजमेर, (कास)। पुलिस ने अलकनंदा कॉलोनी में स्थित एक फैक्ट्री में दबिश देकर ब्रांडेड कंपनी के नाम एवं लोगों का उपयोग कर नकली शर्ट बनाने के मामले में फैक्ट्री मालिक एडवोकेट को गिरफ्तार किया। पुलिस ने फैक्ट्री को सीज करते हुए बड़ी कंपनी के भारी मात्रा में कपड़े पर टैग जप्त किए हैं। आदर्श नगर पुलिस ने मुकदमा दर्ज कर जांच शुरू कर दी है।

आदर्श नगर थाना प्रभारी सुगन सिंह ने बताया कि अजमेर शहर में ब्रांडेड कपड़ों के नाम की आड़ में नकली कपड़ों पर ब्रांडेड कंपनियों के टैग लगाने का गोरखधंधा चल रहा था। जिसकी सूचना पर सीओ दक्षिण सुनील सिंहाग के नेतृत्व में टीम का गठन किया। रविवार को टीम अलखनन्दा कॉलोनी मकान न. 7 पर पहुंची। जहां नकली कपड़े बनाने वाली फैक्ट्री पर दबिश देकर चैक किया तो फैक्ट्री मालिक एडवोकेट जमील अहमद (32) पुत्र शकील अहमद को मौके से गिरफ्तार किया गया। जिसने पूछताछ में खुद को टीबीआई फैक्ट्री इंडिया का मालिक होना बताया।



नकली शर्ट बनाने के मामले में फैक्ट्री मालिक एडवोकेट को गिरफ्तार किया।

कुछ कम्पनियों के लेबल, बटन, रॉ-मैटिरियल पड़ा मिला। कपड़ों को चैक किया तो जारा, यूए, यूएसए, मेक्स मेडन और ऑर्थोडॉक्स लेबल के कुल 60 शर्ट, 30 टैग, 50 लेबल व यूएस पोलो के कुल 31 शर्ट, 500 टैग एवं लिवाइस लेबल के कुल 15 शर्ट, 380 रेड टैग लेबल, 750

कॉलर लेबल, 550 टैग तथा लिवाइस मार्का के शर्ट बटन पैकट में मिले। जिन्हें जप्त किया गया व फैक्ट्री में रखी कुल 11 सिलाई मशीनें जिनमें 9 मशीनें जैक कंपनी तथा 2 मशीनें जूकी कम्पनी की जो काफी बड़ी होने के कारण हॉल के अन्दर ही सुरक्षित रखा कर फैक्ट्री को सीज किया गया।

थाना प्रभारी ने बताया कि आरोपी जमील अहमद ने कॉलोनी व आस-पास के लोगों में रूतबा व घोंस जमाने के लिए फैक्ट्री के बाहर बड़े अक्षरों में जमील अहमद तथा एडवोकेट का बड़ा लोगो लगा रखा था। जिससे लोगों को शक नहीं हो और वह अनावश्यक

मामले में कई दुकानदार पुलिस की रडार पर हैं

रूप से कोई पूछताछ नहीं कर सके। आरोपी एडवोकेट नकली शर्ट पर ब्रांडेड कंपनियों के लोगो को टैग लगाकर कहां-कहां सप्लाय कर रहा था। इसे लेकर क्लॉक टावर थाना प्रभारी महावीर प्रसाद आरोपी को रिमांड पर लेकर पूछताछ कर रहे हैं। कहा जा रहा है कि इस मामले में कई दुकानदार पुलिस की रडार पर हैं। आरोपी के पूछताछ के बाद कई दुकानों पर भी पुलिस दबिश देगी।

आदर्श नगर थाना प्रभारी सुगन सिंह ने बताया कि आरोपी जमील ने लॉकडाउन के बाद 6 महीने से नकली शर्ट पर ब्रांडेड कंपनियों का लोगो व टैग लगाने का गोरखधंधा कर रहा था। वह कई लोगों को कपड़े बेचकर कमाई कर रहा था। आरोपी एडवोकेट जमील मूल रूप से जिला मिर्जापुर उत्तर प्रदेश का रहने वाला है। पिछले 4 साल से अजमेर के अलकनंदा कॉलोनी में लॉट लेकर स्वयं की सिलाई की फैक्ट्री खोल रखी है। पुलिस इस संबंध में अनुसंधान कर रही है कि उत्तर प्रदेश में भी ऐसा कोई अवैध धंधा तो नहीं कर रहा था आरोपी।

एक देशी पिस्टल सात जिंदा कारतूस सहित कुलदीप उर्फ केडी गिरफ्तार

आरोपी पर पहले से तीन मामले दर्ज हैं

खेतड़ी नगर, (निर्स)। केसीसी प्रोजेक्ट के पीछे बनवास की तरफ रविवार देर शाम को एक युवक बड़ा वारदात को अंजाम देने की फिराक में एक लोडेड देशी पिस्टल लेकर घुम रहे युवक को पुलिस ने गिरफ्तार कर लिया।

थानाधिकारी हरिकृष्ण तंवर ने बताया कि एस्पटी मुदुल कच्छवा ने निर्देश पर अवैध हथियार रखने वालों की धरपकड़ की जा रही है। इसी के चलते डीएसटी टीम के सुरेश व महेंद्र को मुखबिर के जरिए सूचना मिली की केसीसी प्रोजेक्ट के पीछे की तरफ बनवास खदान के रास्ते पर एक युवक हथियार लेकर घूम रहा है। जो बड़ी वारदात को अंजाम देने की फिराक में है। सूचना पर थानाधिकारी हरिकृष्ण तंवर के नेतृत्व में राकेश स्वामी, मनीष, दिपक, डीएसटी के शशिकांत शर्मा, सुरेश, महेंद्र, प्रदीप, हरीश कुमार, विक्रम, विकास मौके पर पहुंच कर देखा तो पहाड़ियों के बीच में एक युवक घुम रहा था। जिसको घेराबंदी कर पकड़ कर पूछताछ की तो उसने हीरामल को ढाणी तन टीबा निवासी कुलदीप उर्फ मंदारी उर्फ केडी पुत्र भोलाराम गुर्जर होना बताया। तलाशी ली तो उसके पास एक देशी पिस्टल मिली। जिसमें सात जिंदा कारतूस लोडेड थे। पूछताछ करने पर



लोडेड पिस्टल लेकर घूम रहे युवक को पुलिस ने गिरफ्तार किया।

युवक ने हथियार के बारे में संतोषजनक जवाब नहीं मिलने पर आम्स एक्ट के तहत मामला दर्ज कर युवक को गिरफ्तार कर देशी पिस्टल व सात जिंदा कारतूस जब्त कर लिए। थानाधिकारी

हरिकृष्ण तंवर ने बताया कि आरोपी से पूछताछ की जा रही है कि हथियार कहां से लेकर आया और किस काम में प्रयोग करने वाला था। आरोपी के खिलाफ तीन मारपीट के मामले दर्ज हैं।

लाखों की नकदी हड़पी उदयपुर, (कास)। शहर सुखेर थाना पुलिस ने पीड़ित ठेका कंपनी का काम नहीं कर ठेकेदार कंपनी कर्मियों के खिलाफ लाखों की नकदी हड़पने का मामला दर्ज किया।

पुलिस से प्राप्त जानकारी के अनुसार पीड़ित सावरिया कंस्ट्रक्शन कंपनी सावरिया एनकेव लखेलाग निवासी दीपक कुमार पुत्र बाबुलाल तेली ने आरोपी चाथ माला देवनछन पंलाटीना करेली चन्द्र लोडिया अहमदाबाद निवासी जुली प्रकाश मिश्रा, रंजेश मिश्रा, राजु मिश्रा के खिलाफ प्रकरण दर्ज कराया। कि वर्ष 2020 में आरोपियों को आबूरोड साईड पर फायर सेफ्टी का काम करने का ठेका दिया तथा बदले में 26 लाख रुपये का भुगतान किया। कुछ समय बाद आरोपियों ने काम नहीं किया। इस पर मेरी कंपनी ने अपनी व्यवस्था से काम करवा आरोपियों से नकदी की मांग की तो कोई संतोषप्रद जवाब नहीं दिया।

ट्रेलर-कार की भिड़ंत में दो युवकों की मौत

बीकानेर, (कास)। श्रीगंगानगर मार्ग पर पजेरो और ट्रेलर में आमने-सामने की भिड़ंत में दो युवकों की दर्दनाक मौत हो गई। जबकि एक गंभीर घायल हो गया। दोनों मृतकों में एक झुंझुनू व दूसरा रतनगढ़ का रहने वाले था। जबकि घायल बीकानेर के खारा गांव का रहने वाला है।

मृतकों के शव पोस्टमार्टम के बाद परिजनों को सौंप दिये गए हैं। देर रात हुए इस हादसे में पजेरो और ट्रेलर में आमने-सामने की भिड़ंत हुई थी। इसमें झुंझुनू के रामपुरा बेरी का 32 वर्षीय युवक राजेश सिंह और दूसरा रतनगढ़ के लथासर गांव का तीस वर्षीय प्रभु सिंह की मौके पर ही मौत हो गई। दोनों गाड़ी में बुरी तरह फंस गए थे।

घटना के बाद बीछवाल पुलिस ने मौके पर पहुंचकर मृतकों को बाहर निकाला। रात के अंधेरे में ही इनके बचाव को बाहर निकाला गया। काफी जबरदस्त टक्कर होने के कारण शव क्षत विक्षत हो गए। इसी हादसे में खारा गांव का विक्रम सिंह गंभीर घायल हो गया। उसे पीबीएम अस्पताल के ट्रोमा सेंटर में भर्ती कराया गया है। ट्रेलर ने उतराखंड नंबर की पजेरो के बीच में टक्कर मारी जिससे ड्राइवर से दूसरी साईड में जबरदस्त टक्कर लगी। ऐसे में पजेरो पलटती हुई दूर जा गिरी। इसी दौरान इसमें सवार तीनों युवक चपेट में आ गए। दो की मौत हो गई जबकि ड्राइवर घायल हो गया। अनियंत्रित होकर ट्रेलर भी पलट गया।

दुष्कर्म का मामला

उदयपुर, (कास)। पीड़िता ने युवक के खिलाफ अपहरण कर बलात्कार करने का मामला पुलिस थाने में दर्ज करवाया। पुलिस से प्राप्त जानकारी के अनुसार पीड़िता ने आरोपी पनवाड़ी निवसी गणेशलालपुत्र हमरा गमती के खिलाफ प्रकरण दर्ज करवाया कि आरोपी से मेरा परिचय होने से वह मुझे 14 अक्टूबर को बहला फुसला कर कार में अपने साथ ले गया। जहां उसने कार में मेरे साथ दुष्कर्म किया। इसका विरोध कर चिल्लाने पर आरोपी मुझे छोड़ कर फरार हो गया।

फसल व चारे में आग लगाने का आरोप

सादुलपुर, (निर्स)। हमीरवास थाने के गांव हरपालू सांवल निवासी एक व्यक्ति ने गांव के ही एक आरोपी के खिलाफ खेतों में आग लगाने का मामला दर्ज करवाया।

थानाधिकारी राधेश्याम ने बताया कि सोमबीर पुत्र डालराम उम्र 38 साल जाति जाट निवासी हरपालू सांवल तहसील राजगढ (चूरू) ने इस आरोप की रिपोर्ट पेश की है कि हरपालू सांवल की रोही में उनकी कृषि भूमि है, जिसमें

करीबन 25 हजार प्लों के बाजरे की सीटियों को खेत में दो जगह इक्कड़ा किया कर रहा था, तथा 1. अक्टूबर 2022 को समय करीबन 10 पी.एम. पर उसे सूचना मिली कि उनके खेत में रखे बाजरे की सीटियाँ सहित प्लों में आग लगी हुई है। जिस पर वह अपने परिवार एवं आस पड़ोस के व्यक्तियों को लेकर अन्दर पर पहुंचा तो देखा कि प्लों में आग लगी हुई थी, उसे बुझाने का प्रयास किया गया, लेकिन सभी सीटियाँ आग

बुझाने तक जल कर राख हो गई। माले करने पर पता लगा कि राकेश पुत्र इन्द्रसिंह जाति जाट निवासी हरपालू सांवल को उनके खेतों में जाते हुए देखा था तथा उसी समय राकेश ने उनके खेत पड़ोसी जयसिंह पुत्र फूलाराम जाति जाट निवासी हरपालू सांवल व प्रताप पुत्र भोलाराम जाति जाट निवासी हरपालू सांवल के खेत में पड़े ग्वार व मूँग के फूस व न्यार व अन्य खेती का सामान जला दिया। जब उन्होंने इसके

बारे में राकेश से पूछताछ की तो उसने इनके साथ गाली गलोक किया तथा धमकी दी कि अगर आपने इस बारे में उनके खिलाफ कोई कानूनी कार्यवाही की तो वह उसे जान से मार देगा। आरोप है कि आरोपी राकेश ने उनके खेत में रखी सीटियों सहित प्लों को आग लगाकर उन्हें करीबन बीस हजार रुपये, जयसिंह को करीबन अस्सी हजार रुपये व प्रताप को करीबन पचास हजार रुपये का नुकसान पहुंचाया है।

ब्लैकमेल कर युवती से दुष्कर्म, 3.20 लाख रुपये एँटे

नोखा, (कास)। एक निजी कम्पनी में कार्यरत कार्मिक द्वारा एक विवाहिता को नशा देकर दुष्कर्म करने व अश्लील फोटो खींचकर ब्लैकमेलिंग करने का मामला नोखा थाने में दर्ज हुआ। आरोपी ने पीड़िता को ब्लैकमेल कर 3 लाख 20 हजार रुपए भी ले लिए हैं। जिसका मुकदमा शनिवार रात को नोखा थाने में दर्ज हुआ है। पीड़िता ने नोखा थाने में मुकदमा दर्ज कर बताया कि वह 2019 में सुजानगढ़ रोड स्थित निजी कम्पनी में कार्यरत थी। तभी वहां का एक अन्य कार्यरत कर्मचारी हरियाणा महेन्द्रगढ़ जिले के मोहम्मदपुर प्रीतम सिंह में कार्यरत था। धीरे-धीरे उसके साथ बोल चाल शुरू की और उससे झुलता मिलता गया। उसने अपनी बातों में इस तरह फंसा लिया। अपनी व अपने परिवार की मजबूरियां दिखाकर उसे भवनावसक रूप से अपने प्रभाव में ले लिया। 3 मार्च 2020 को प्रीतम सिंह ने

युवती की शादी के बाद भी ब्लैकमेल किया

उसे अपने जन्मदिन की पार्टी का कहकर अपने साथ अपने कमरे जो कि हरियार मन्दिर नोखा के पास था में ले गया। उसे नशीला पेय पदार्थ पिलाकर अश्लील फोटो और वीडियो बना लिया। बायरल करने की धमकी देकर 50 हजार रुपये मांगे। डर के मारे 3 लाख 20 हजार रुपये दे भी दिए। पैसे देने के बाद आरोपी ने ब्लैकमेल कर 4 बार रेंप किया और फोटो व वीडियो भी डिलीट नहीं किए। 7 मई 2021 को शादी हो गई तथा ससुराल चली गई। फिर भी उसने धमकी देनी जारी रखी तथा कहा कि खाते में रुपए नहीं डालेंगे तो मैं तेरी फोटो तेरे ससुराल वालों को भेज दूंगा व सोशल मीडिया पर बायरल कर दूंगा। फिलहाल पुलिस मामले की जांच में जुटी है।

लाखों के आभूषण व एक लाख नकद चोरी

अजमेर, (कास)। सिविल लाइन थाना क्षेत्र के एक सुने मकान से लाखों के जेवरत व एक लाख नकद चोरी करने मामला सामने आया है। चोर ताले तोड़कर अन्दर घुसे और वारदात कर फरार हो गए। सुबह जब घर के दरवाजे टूटे मिले तो पता चला। पीड़ित की रिपोर्ट पर पुलिस ने मामला दर्ज कर जांच शुरू कर दी है। फूस की कोठी सरक्युलर रोड अजमेर निवासी राजेंद्र कुमार अरोडा पुत्र रुपलाल अरोडा ने रिपोर्ट देकर बताया कि पिछले दो दिन से उनकी 80 साल की बुजुर्ग माता लाजवन्ती अरोडा को लेकर अपने भाई के घर गए हुए थे। उनके भाई टीकमचंद का फोन आया कि उनके घर का दरवाजा टूटा हुआ है और जब घर जाकर देखा तो पाया कि कमरे का दरवाजा एक अलमारी का लालकर टूटा हुआ मिला। जिसमें से लगभग 8 तोला सोना एवं एक लाख रुपए व नकद गायब मिले।

राजपूत समाज ने खेतड़ी नरेश अजीत सिंह की जयंती मनाई

अजीत सिंह की मदद से स्वामी विवेकानंद ने दिलाई थी विश्व में भारत को पहचान

खेतड़ी, (निर्स)। राजोता स्थित विवेकानंद संस्थान परिसर में रविवार को राजा अजीत सिंह की 161वीं जयंती मनाई गई। कार्यक्रम के मुख्य अतिथि अशोकसिंह शेखावत, विशिष्ट अतिथि मोहनसिंह निर्वाण, सुरेंद्र सिंह फौजी, सुमित सिंह थे। जबकि अध्यक्षता नरेंद्र सिंह नगली ने की। कार्यक्रम में सर्वप्रथम अतिथियों ने राजा अजीत सिंह की प्रतिमा पर पुष्प अर्पित कर पुष्पांजलि दी। कार्यक्रम को संबोधित करते हुए अशोकसिंह शेखावत ने कहा कि खेतड़ी नरेश अजीत सिंह का भी नाम जब भी आता है तो स्वामी विवेकानंद का नाम अवश्य आता है। वह दोनों अजीत मित्र व गुरु शिष्य थे। स्वामी विवेकानंद को नरेंद्रनाथ दत्त से स्वामी विवेकानंद खेतड़ी नरेश ने ही बनाया था।



खेतड़ी के पूर्व राजा अजीत सिंह की जयंति के अवसर पर लोग मौजूद रहे।

उन्होंने बताया कि राजा अजीत सिंह ने आगे की सोचते हुए तत्कालीन समय में शिक्षा और चिकित्सा का

विस्तार किया उनकी सोच काफी दूरदर्शी थी। राजा अजीत सिंह और स्वामी विवेकानंद का गहरा नाता था। स्वामी विवेकानंद खेतड़ी नरेश के आग्रह पर तीन बार खेतड़ी आए थे। उन दोनों महान विभूतियों की यादों में केंद्र व राज्य सरकार के सहयोग से अजीत विवेक संग्रहालय बनाया गया है। जिसमें अनेक सैलानी आने लगे हैं।

अब खेतड़ी पर्यटक नगरी के रूप में विकसित होगी। यह खेतड़ी नरेश राजा अजीत सिंह की ही देन है। शिकागो विश्व धर्म सम्मेलन में भेजने का पूरा खर्च राजा अजीत सिंह ने ही उठया था और स्वामी विवेकानंद ने कहा था कि जो भी मैं भारत के कल्याण के लिए थोड़ा बहुत कर पाया हूं वह नहीं कर पाता, यदि मेरी भेंट खेतड़ी नरेश राजा अजीत सिंह से नहीं हुई होती।

इस दौरान राजपूत समाज की बैठक का आयोजन भी किया गया। जिसमें समाज में आवश्यक सुधार व समाज की एकता को बनाए रखने पर चर्चा की गई। इस मौके पर कैप्टन धर्मपाल सिंह, कुंदन सिंह, ओमवीर सिंह, विजय सिंह, रविंद्र सिंह, उमोद सिंह, अजीत सिंह, राजेंद्र सिंह, महेंद्र सिंह, गिरवर् सिंह, जितेंद्र सिंह, इंद्र सिंह, कैप्टन सुरेंद्र सिंह शेखावत सहित अनेक लोग मौजूद थे।

बाइक चोर को ग्रामीणों ने पुलिस को सौंपा

भीलवाड़ा, (निर्स)। जिले की शाहपुर पंचायत समिति के नई राज्यास गांव में ग्रामीणों ने एक बाइक चोर को पकड़ लिया और उसके भागने की संभावना में उसके हाथ-पैर रस्सी से बांध दिए। आरोपी के पास से गांव वालों ने चोरी की बाइक भी बरामद की। गांव में चोर पकड़ने की सूचना के बाद काफी संख्या में ग्रामीणों को भीड़ लगा गई। मामले की सूचना मिलने के बाद पुलिस कर्ता पुलिस मौके पर पहुंची और आरोपी के हाथ पैर खोलकर उसे हिरासत में लिया। बाद में उसे शाहपुरा पुलिस को सुपुर्द किया गया जहां से उसे उपचार के लिए चिकित्सालय ले जाया गया है।



राज्यास गांव में पकड़े गए चोर की लोगों ने धुनाई कर दी।

पुलिया कर्ता थाना प्रभारी दलपत सिंह के अनुसार क्षेत्र में नई राज्यास के ग्रामीणों ने एक बाइक चोर को पकड़ने की सूचना दी थी। ग्रामीणों ने आरोपी को पकड़कर उसके हाथ-पैर रस्सी से बांध रखे थे। पुलिस ने आरोपी को हिरासत में लिया और थाने लेकर आई। उसके पास चोरी की बाइक थी जिसे भी थाने लाया गया। पूछताछ में आरोपी ने अपनी पहचान खामोर निवासी धनश्याम सोनी बताई। उसने बताया कि शनिवार दोपहर को उसने शाहपुरा के सरकारी हॉस्पिटल से बाइक चोरी की थी। इससे पहले भी उसने वहां से तीन बाइक चोरी कर रखी थी। उसे शाहपुरा पुलिस को सौंप दिया गया है। बताया गया है कि पकड़ा गया

चोर स्मेक सेवन का आदी होने से पैसे की किल्लत में चोरी की वारदातों को

अंजाम देता है। फिलहाल उसे चिकित्सालय ले जाया गया है।

कलैक्टर ने हाइवे पर जाम का जायजा लिया

उदयपुर, (कास)। गत कई दिनों से उदयपुर-अहमदाबाद हाइवे पर लगते जाम के महेनजर जिला कलेक्टर निरंतर स्थिति को सुधारने हेतु प्रयासरत है। रविवार को कलेक्टर ताराचंद मीणा बलीचौ स्थित निर्माणाधीन पुल का कार्य देखने पहुंचे एवं जाम का जायजा लेकर आवश्यक दिशा-निर्देश दिए। इस दौरान समाज सेवी भीम सिंह चुंडावत ने कलेक्टर से मिल कर यहाँ आमजन को आ रही परेशानी से अवगत कराया। युवा उद्यमी भीम सिंह चुंडावत ने कलेक्टर मीणा को इस राष्ट्रीय राजमार्ग पर पिछले कई दिनों से उत्पन्न हो रही स्थितियों की जानकारी दी और अवगत कराया कि पिछले कई दिनों से इस राष्ट्रीय राजमार्ग पर लंबे-लंबे जाम की स्थितियां बन रही हैं। इस जाम के कारण बड़ी संख्या में रोगी वाहन, प्रतियोगी परीक्षाओं के विद्यार्थी और नियमित आवागमन करने वाले कर्मचारी व आम लोग परेशान हो रहे हैं। उन्होंने कहा कि इस समस्या का स्थाई समाधान ढूँढने की जरूरत है। चुंडावत ने बताया कि एनएचआई द्वारा इस मार्ग पर लोगों को मुआवजा दिए बगैर दूरदर्शिता विधान निर्माण से यह स्थिति पैदा हुई है। कलेक्टर ने इस स्थिति पर एनएचआई के अधिकारियों से संवाद किया।

'कांग्रेस सरकार चौथी वर्षगांठ मनाने की तैयारी में वहीं किसान बदहाली को लेकर परेशान'

भाजपा के पूर्व प्रदेशाध्यक्ष अरूण चतुर्वेदी ने सांसद स्वामी सुमेधानंद सरस्वती के कलेक्ट्रेट स्थित कार्यालय में पत्रकारों से वार्ता की

सीकर, (निर्स)। भाजपा के पूर्व प्रदेशाध्यक्ष अरूण चतुर्वेदी ने कहा है कि राजस्थान की कांग्रेस सरकार अपनी चौथी वर्षगांठ मनाने की तैयारी कर रही है जबकि दूसरी तरफ राज्य के किसान अपनी बदहाली को लेकर पूरी तरह से परेशान हैं। राजस्थान सबसे अधिक बाजरे का उत्पादन करने वाला राज्य है ऐसे में बाजरे की खरीद समर्थन मूल्य पर हो इस विषय को लेकर किसान और किसानों ने लगातार सरकार से मांग की है। वे रविवार को सांसद स्वामी सुमेधानंद सरस्वती के कलेक्ट्रेट स्थित कार्यालय में पत्रकारों से वार्ता कर रहे थे। उन्होंने कहा कि राज्य की कांग्रेस सरकार ने अभी तक बाजरे की समर्थन मूल्य पर खरीद की कोई घोषणा नहीं की है जबकि पड़ोसी राज्य हरियाणा सरकार ने 2350 रुपये प्रति क्विंटल के हिसाब से बाजरे की खरीद की घोषणा कर खरीद प्रारंभ भी कर दी है। लेकिन

भाजपा और किसानों द्वारा बार-बार मांग करने के बावजूद राज्य की कांग्रेस सरकार ने बाजरे की समर्थन मूल्य पर खरीद की घोषणा नहीं की है। इसी विषय को लेकर भाजपा 17 अक्टूबर सोमवार को सीकर जिले के लक्ष्मणगढ़ कस्बे में किसानों की हुंकार रैली आयोजित करेगी। कहा कि यह रैली लक्ष्मणगढ़ के जिला स्ट्रेडियम में सुबह 11.30 बजे आयोजित की जाएगी।

रैली में भाजपा प्रदेशाध्यक्ष डॉ. सतीश पुनियां सहित केंद्र व प्रदेश स्तरीय नेता भी आएंगे। कहा कि रैली में सीकर, चूरू व झुंझुनू के किसान एकत्रित होकर गुंगी, बहरी और सता के संघर्ष में उलझी हुई सरकार को जगाने और झकझोरने का काम करेंगे। उन्होंने कहा कि हमारी एक मांग और है कि पिछले बेसमय की बरसात के कारण हाइड्रोली और भरतपुर के किसानों की फसल को अतिवृष्टि के कारण जो नुकसान हुआ और बाजरे

चतुर्वेदी ने कहा कि बाजरे की समर्थन मूल्य पर खरीद की मांग को लेकर

भाजपा आज लक्ष्मणगढ़ में किसानों की हुंकार रैली करेगी

सीकर, चूरू और झुंझुनू के हजारों किसान भाग लेंगे

उन्होंने कहा कि कांग्रेस के प्रदेशाध्यक्ष व लक्ष्मणगढ़ विधायक गोविंद सिंह डोटासरा के क्षेत्र में रैली के माध्यम से सरकार को जगाने का कार्य करेंगे। उन्होंने कहा कि केंद्र में प्रधानमंत्री नरेंद्र मोदी के नेतृत्व में भाजपा सरकार ने किसानों के हित में कई बेहतर निर्णय लेकर राहत प्रदान की है वहीं राज्य की कांग्रेस सरकार किसानों की फसल को समर्थन मूल्य पर खरीदना नहीं चाहती है। राज्य की कांग्रेस सरकार किसानों से चुनौती से पूर्व किये गये सभी वादों से मुकदमे का काम किया है। ऐसे अनेक विषयों को लेकर भाजपा किसानों की हुंकार रैली कर रही है। इस दौरान सांसद स्वामी सुमेधानंद सरस्वती, जिलाध्यक्ष इंद्रा चौधरी पूर्व विधायक प्रेमसिंह बाजोर, रतनलाल जलधारी व बंशीधर बाजिया, जिला महामंत्री भंवरलाल वर्मा, युवा मोर्चा जिलाध्यक्ष स्वदेश शर्मा, मीडिया प्रभारी जितेंद्र माधुर मौजूद रहे।

को फसल चौपट हो गई है उसकी तुरंत गिरदावरी और राहत की घोषणा राज्य की कांग्रेस सरकार करें ताकि राज्य का किसान इस संकट से ऊबर सके।